



# پود کاری کے شعبے کو تعاون دینے کے لئے محکمہ تجارت کی مشاورتی کمیٹی کی میٹنگ

Posted On: 06 JAN 2017 12:41PM by PIB Delhi

نئی دہلی، 06 جنوری۔ تجارت و صنعت کی وزارت کے تحت، تجارت کے محکمے کی مشاورتی کمیٹی کی میٹنگ کل یہاں منعقد ہوئی۔ کل منعقدہ میٹنگ میں گفت و شنید کا موضوع: ”بھارت میں پود کاری کے شعبے کو تقویت دینے کے لئے کمیوڈٹی بورڈوں کی کارکردگی“ تھا۔ تجارت و صنعت کی وزارت کی وزیر مملکت (آزادانہ چارج) محترمہ نرملا سیتا رمن نے اس میٹنگ کی صدارت کی۔ اس میں جن اراکین پارلیمنٹ نے حصہ لیا ان میں جناب دینیش ترویدی، محترمہ جیوتی دھروے، جناب اجے سنجیتی، جناب نریش گجرال اور جناب ویالا رروی کے نام شامل ہیں۔ محکمہ تجارت کے افسران اور پود کاری کمیوڈٹی بورڈوں کے سربراہان بھی اس موقع پر موجود تھے۔

اراکین کو بھارت میں ٹی بورڈ، کافی بورڈ، مصالحوں کے بورڈ، ربر بورڈ کی کارکردگی کے سلسلے میں جانکاری دینے کے ساتھ ساتھ انہیں اس شعبے میں ہونے والی پیش رفت اور ترقی سے بھی آگاہ کیا گیا۔ حکومت کی جانب سے حال ہی میں کئے گئے اقدامات نیز خود کمیوڈٹی بورڈ کی جانب سے کی گئی کوششوں مثلاً موسمیاتی تبدیلی کے سلسلے میں برعکس اثرات کی روک تھام کے اقدامات، وزیراعظم کی گرشی سنجائی یوجنا، نو تشکیل شدہ بیمہ اسکیم برائے پود کاری شعبہ، جس کا مقصد پود کاری سے وابستہ افراد کو برعکس موسمی حالات اور قیمتوں کی مار سے بچانا ہے، وغیرہ کے بارے میں تفصیلی جانکاری دی گئی۔ اس کے علاوہ آرگینک کاشت کاری کو فروغ دینے کے سلسلے میں کی جارہی متعلقہ کوششوں اور کمیوڈٹیز کے لئے کوالٹی معیارات کے سلسلے میں کئے گئے اقدامات پر بھی گفت و شنید ہوئی۔

م ن - رم

U-81

(Release ID: 1480085) Visitor Counter : 2

